

I L - M A L T I

QARI LI TOHROĠ
L-AKKADEMJA TAL-MALTI

GUNJU
1967

SPIRTU EKUMENIKU

Meta l-Qdusija Tiegħu l-Papa Gwanni XXIII fl-1962 sejjah l-Insara kollha għall-Konċilju Ekumeniku u ta bidu għal dik il-laqqgħa tal-Mexxewja tal-Knisja, hu wettaq grajja li xegħlet id-dehen u qanqiet il-qlub tan-nies tad-dinja kollha. Din il-grajja kienet wahda mill-aktar li kejlhom effett fuq l-umanità għax tolqot il-popli kollha, Kattoliċi u mhum:ex, tnisset fihom għbda b'ix jersqu lejn xulxin u jifhmu aktar lil xulxin.

L-iskop ewlieni tal-Konċilju kien il-għaqda ta' dawk kollha li jimxu wara Kristu u jwiegħu jsejdeddu bit-tagħlim Tiegħu. Il-Konċilju ma ltaqax b'ix ahna l-Kattoliċi xwaxndru ma' l-erbat irjeh tad-dinja kemm ahna nies sewwa, li ma hawnx ahjar minna, li hadd ma jegħlibna għat-tjubija u għal-qdusija u li għalhekk l-oħrajn għandhom jagħmlu bħalna u joqogħdu għalli ngħidulhom ahna.

Mhux din kienet il-fehma tal-Papa Gwanni u tal-Papa Pawlu li lahaq warajh. Dawn iż-żewġ Kapijiet tal-Knisja tagħna mhux darba jew tnejn qalu li l-ħsieb tal-Konċilju kien li jressaq le'n xulxin ir-Religjonijiet Insara u jlaqqgħuhom halli jtkellmu flimkien u jaqdbu dialogu li fih kulhadd ifisser il-fehma, ix-xewqa u r-rieda tiegħu. Dawn id-djalogi ma kenux bi skop li kulhadd ihaqqaq it-tagħlim tal-Fidi tiegħu, imma bi skop li wiehed intebah u jara t-tajjeb li hemm fil-Fidi ta' haddiehor, għax f'kull Religjon għandu wiehed isib xi haqa tajba u ta' fejda għalkemm is-sewwa hu fir-Relig'on Kattolika.

Din kienet xejra għida, xejra ta' hbiberija, ta' mogħdrija, ta' hniena; lliet sentimenti li jressqu l-bnedmin lejn xulxin u jnisslu paci u ftehim. F'dan il-Konċilju nfethet folja għida fl-istorja tal-Knisja, folja bajda u saffa b'ix fiha tinkiteb l-aħbar imqaddsa li xwaxndru wara studju profond, il-Kapijiet tal-Knisja mnebbhin mill-Ispirtu s-Santu.

Dik l-aħbar griet minn gens għal iehor, issemmiet fil-Parlamerti, dahlet fid-djar, messet il-qlub, xegħlet l-imħuh u nisslet xewqa għal ftehim u tama fiż-żmien li ġej; imma fuq kollox gieghlet lin-nies tad-dinja jaħsbu u jikkontemplaw fuq il-hajja spiritwali u ma hāllithomx medhijin biss fuq il-hajja materjali.

Hekk tnisset l-ispirtu ekumeniku fost il-generu uman; u l-għaqda tal-knejes għidat magħha xewqa għal rabta fost il-ġnus. Dawn il-qawmijiet spiritwali u materjali nhassu mhux biss fost il-ġnus, iżda wkoll

fost kull wiehed jew wahda li huma għajenin mit-twegħir tal-ħajja tal-lum, li xebgħu mill-qerq, mill-għira u mill-qilla li qegħdin jaħkmu fuq l-imgiba tal-kotra, u għalhekk dawn in-nies ħassew li għandhom jinqdew b'din it-tqanqila meraviljuża biex jagħtu lill-ħajja xejra għida u lid-dinja sura ħanina.

Mela dan hu l-ħin li jistedinna biex infarfru l-bruda minn fuqna, u dan hu l-waqt li fih għandna mmiddu idejna lejn xulxin b'sinjal ta' ħbiberija; imma għandna nagħmlu hekk mhux biss ma' dawk li huma magħna u jaħsbu bħalna, iżda wkoll ma' dawk li huma mifrudin minna u l-ħaga ma jifhmuhex bħalna.

Din ix-xejra ta' paci u fiduċja tghodd għal kull gens ta' poplu u għal kull klassi ta' nies, tghodd għalina tal-Akkademja u għall-għaqdiet u xirkiet oħra. S'issa b'xorti ħażina, ħafna ma fehmuniex u għandna mnejn aħna anqas għarafna x'kien sewwa l-ħsieb tagħhom; huma għandhom it-tajjeb tagħhom bħalma aħna għandna t-tajjeb tagħna u din it-tjubiċja tat-tnejn imissha sservi ta' kalamita biex tiġbidna lejn xulxin. Mela nħallu t-tgemgim, nieqfu mit-tmaqdir, nagħarsu lilna nfusna, nemmnu fil-gid u s-sewwa li għalihom qegħdin inħabirku aħna u l-oħrajn bħalna, u hekk niwxierku flimkien u nimxu 'l quddiem bil-qawwa u bil-għaqal, lejn l-ideal komuni; ir-rizq u l-barka ta' Malta u l-ilsien tagħha.